

ണ് കൊണ്ടു വരപ്പെട്ടത്. അക്കാലത്ത് ലഭ്യമായിരുന്നതിൽ വച്ച് ഏറ്റവും പ്രഗത്ഭരായ പണിക്കരെയെന്ന് അദ്ദേഹം ഇതിനായി കണ്ടെത്തിയത്. രാജാവിന്റെ സമ്പത്തും പ്രാഡ്ശിയും വെളിവാക്കത്തക്ക രീതിയിൽ നിർമ്മിക്കപ്പെട്ട ഈ കൊട്ടാരം വിശിഷ്ടരായ അതിഥികളെയും അബാസിഡർമാരെയും സ്വീകരിക്കാനും ആഘോഷങ്ങൾക്കും വേണ്ടിയാണ് പ്രധാനമായും ഉപയോഗിച്ചിരുന്നത്. ഇദ്ദേഹം ഇംഗ്ലണ്ടിലെ എലിസബത്ത് (I) രാജ്ഞിയുമായി ചേർന്ന് സ്പെയിനിലെ ഫിലിപ്പ് രണ്ടാമന് എതിരായി ഒരു സഖ്യം രൂപീകരിച്ചു. ധാരാളം വ്യാപാര ഉടമ്പടികളും ഇതോടൊപ്പം നിലവിൽ വന്നു. അക്കാലത്ത് അബ്ദുൽ വഹീദ് അൽ മസൂദ് ഇംഗ്ലണ്ടിലെ മൊറോക്കൻ അംബാസിഡറും എഡ്വണ്ട് ഹോഗൻ മൊറോക്കോയിലെ ഇംഗ്ലണ്ടിന്റെ അംബാസിഡറും ആയിരുന്നു. 1593ൽ ഇതിന്റെ നിർമ്മാണം പൂർത്തിയായി; അധികം താമസിയാതെ 1603ൽ നിർമ്മാതാവ് മരണപ്പെട്ടു. പിന്നീട് 75 വർഷങ്ങളോളം അനാഥമായി കിടന്നിരുന്ന ഇവിടെ നിന്ന് ഇതിന്റെ നിർമ്മാണത്തിന് ഉപയോഗിച്ച മാർബിൾ ഉൾപ്പെടെയുള്ള വിലപിടിപ്പിച്ച വസ്തുക്കൾ എല്ലാം ഇളക്കി മാറ്റി. മൊറോക്കോയിൽ ആകമാനം ഉള്ള പല നിർമ്മിതികളുടെ ആവശ്യങ്ങൾക്ക് ഇത് പുനരുപയോഗിക്കപ്പെട്ടു. പിന്നീട് വന്ന അലാവിദ് രാജകുടുംബത്തിലെ മൂലി ഇസ്കയിൽ എന്ന മൊറോക്കൻ രാജാവ് മെക്കനസ് എന്ന തന്റെ തലസ്ഥാനം നിർമ്മിക്കാനാണ് ഇത് പ്രധാനമായും ഉപയോഗിച്ചത്. 'ആദ്യകാലത്ത് മാർക്കാഷ്യം പിന്നീട് മെക്കനസ്സും ആധുനികകാലത്ത് ബാത്തും ഈ നാടിന്റെ തലസ്ഥാനങ്ങളായി.

കൊട്ടാരത്തിലേക്ക് നയിക്കുന്ന പാതയ്ക്ക് ഇരുവശവും 18 മീറ്റർ പൊക്കത്തിലുള്ള മതിലുകൾ കാണാം. ടിക്കറ്റ് എടുത്ത് അകത്ത് പ്രവേശിച്ചു കഴിഞ്ഞാൽ ആദ്യം കാണുന്ന വലിയ ഹാളിലെ ഭിത്തിയിൽ മൂന്നു വരികളായി തൂളുകൾ കാണാം ഇതിൽ ആദ്യത്തേത് പ്രാർത്ഥന സമയത്ത് പാദരക്ഷകൾ സൂക്ഷിക്കാനും രണ്ടാമത്തേത് പ്രാർത്ഥന പുസ്തകങ്ങൾക്കായും മൂന്നാമത്തെ ദ്വാരം വിളക്കുകൾ സൂക്ഷിക്കാനും ആണ് ഉപയോഗിച്ചിരുന്നതത്രേ!

ഈ മതിലുകളുടെ മുകളിൽ ദേശാടനപ്പക്ഷിയായ സ്റ്റോർക്കുകൾ കൂട് കൂട്ടിയിരിക്കുന്നത് കാണാം. യൂറോപ്പിൻ നാടോടിക്കഥകൾ അനുസരിച്ചു കണ്ടുങ്ങളെ മാതാപിതാക്കൾക്ക് നൽകുന്നത് സ്റ്റോർക്കുകൾ ആണ്.

കൊട്ടാരത്തിന്റെ ചില അവശിഷ്ടങ്ങളും പുനോട്ടങ്ങൾ ഉണ്ടായിരുന്ന ഇടങ്ങളും ചുറ്റു മതിലുകളും മാത്രമാണ് ഇന്ന് കാണാൻ സാധിക്കുന്നത്. 135 ത 110 മീറ്റർ വലിപ്പമുള്ള അതിവിശാലമായ ഒരു മുറ്റം ഇവിടെ കാണാം. ഭൂമിരപ്പിന് താഴെയായി കാണപ്പെടുന്ന നാല് ദീർഘചതുരാകൃതിയിലുള്ള പുനോട്ടങ്ങളും ഇതിനിടയിൽ 90:20 മീറ്റർ വലിപ്പത്തിലുള്ള രണ്ട് ബൃഹത്തായ ജലസംഭരണികളും ഇവിടെയുണ്ട്. കൊട്ടാരത്തിലെ ആവശ്യങ്ങൾക്കും തോട്ടങ്ങളിലേക്കും വെള്ളം എത്തിക്കാനാവശ്യമായ കാ

ര്യക്ഷമമായ ഒരു ജലവിതരണ സംവിധാനം ഇതോടനുബന്ധിച്ചു പ്രവർത്തിച്ചിരുന്നുവത്രേ! നാരകം, ഓറഞ്ച് എന്നിവയുടെ മരങ്ങളും റോസാച്ചെടികളും ഇന്നും ഈ തോട്ടങ്ങളിൽ കാണാം. മുല്ല റോസ് തുടങ്ങിയ സുഗന്ധവാഹിയായ പുഷ്പങ്ങളാണ് ഇവിടെ അധികമായി കാണപ്പെട്ടിരുന്നതത്രേ! അക്കാലത്ത് എഴുതപ്പെട്ട ഗ്രന്ഥങ്ങളിൽ നിന്നും അതിമനോഹരമായ ഒരു കൊട്ടാരമായിരുന്നു ഇവിടെ ഉണ്ടായിരുന്നത് എന്നതിന് രേഖകൾ ഉണ്ട്. ലോകത്തിന്റെ ആഭരണം എന്ന് പേരുകേട്ട സ്പെയിനിലെ ഗ്രനാഡയിലെ അൽഹംറയുടെ മാതൃകയിലാണ് ഈ കൊട്ടാരം നിർമ്മിച്ചിരുന്നത്.

പ്രവേശന ദ്വാരത്തിനടുത്തു തന്നെ കൊട്ടാരത്തിന്റെ അടിത്തട്ടിലേക്ക് പോകാനുള്ള പടിക്കെട്ടുകളിലൂടെ താഴേക്കിറങ്ങിയാൽ അവിടെയുണ്ടായിരുന്ന



കത്തുബിയ പള്ളി